

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**តារាងប្រជាពលរដ្ឋខ្មែរ**  
**តុលាការខេត្តបាត់ដំបង**

បានបើកសវនាការជាសាធារណៈ នៅទីសវនាការខេត្តបាត់ដំបង នៅថ្ងៃទី ១៧

ខែ កុម្ភៈ ឆ្នាំ ២០០៦ ដោយមានសមាសភាពដូចតទៅ :

**ចៅក្រមជំនុំជំរះ**

លោក [REDACTED] ជាប្រធានតុលាការខេត្តបាត់ដំបង

**តំណាងអយ្យការ**

លោក [REDACTED] ជាព្រះរាជអាជ្ញារង

**ក្រឡាបញ្ជីសវនាការ**

លោក [REDACTED]

ដើម្បីជំនុំជំរះរឿងក្តីព្រហ្មទណ្ឌលេខ ៩៣៤ ចុះថ្ងៃទី ២១ ខែ វិច្ឆិកា ឆ្នាំ ២០០៥ ដែលមានជនជាប់ចោទ :

១-ឈ្មោះ ឆ សត ភេទប្រុស អាយុ ៤២ឆ្នាំ ជាតិខ្មែរ សញ្ជាតិខ្មែរ មានបរ  
រកស៊ីធ្វើស្រែ មានទីកន្លែងកំណើតនៅភូមិតាម៉ែង ឃុំតាក្រាម ស្រុកបាណន់ ខេត្តបាត់ដំបង  
មានកិរិយាប្បធម៌ថ្នាក់ទី ៥ថ្មី កាន់សាសនាព្រះពុទ្ធ មានទីលំនៅសព្វថ្ងៃនៅភូមិកាប់  
តោថ្មី ឃុំអូរចារ ស្រុកបាត់ដំបង ខេត្តបាត់ដំបង មានប្រពន្ធឈ្មោះ ម ម (រ) មានកូន  
០២នាក់ មានឪពុកឈ្មោះ ឆ (ស) មានម្តាយឈ្មោះ ម ជ (រ) ទោសពីមុន គ្មាន ។

ត្រូវបានចាប់ខ្លួនកាលពីថ្ងៃទី ១៨ ខែ វិច្ឆិកា ឆ្នាំ ២០០៥ នៅចំណុចផ្ទះរបស់  
ជនជាប់ចោទភូមិតាំងយូរ ឃុំអូរដា ស្រុកកំរៀង ខេត្តបាត់ដំបង ។

ត្រូវបានឃុំខ្លួនជាបណ្តោះអាសន្ននៅក្នុងអគារឃុំខ្លួន នៃពន្ធនាគារខេត្តបាត់ដំបង  
តាមដីកាឃុំខ្លួនលេខ ៥៨៨ ដយខ ចុះថ្ងៃទី ២១ ខែ វិច្ឆិកា ឆ្នាំ ២០០៥ ។

ត្រូវជាប់ចោទពីបទ បង្ករបួសស្នាមដោយចេតនាមានអារុំ តាមបញ្ញត្តិមាត្រា  
៤១ នៃច្បាប់ព្រហ្មទណ្ឌអន្តរកាល ចុះថ្ងៃទី ១០ ខែ កញ្ញា ឆ្នាំ ១៩៩២ ប្រព្រឹត្តនៅ  
ភូមិតាំងយូរ ឃុំអូរដា ស្រុកកំរៀង ខេត្តបាត់ដំបង កាលពីថ្ងៃទី ១៧ ខែ វិច្ឆិកា ឆ្នាំ  
២០០៥ ។

**អាណាព្យាបាលជនចោទ**

ឈ្មោះ ម អ ភេទស្រី អាយុ ៤៤ឆ្នាំ ជាតិខ្មែរ មុខរបរកម្មករ មានទីលំនៅ  
ភូមិតាំងយូរ ឃុំអូរដា ស្រុកកំរៀង ខេត្តបាត់ដំបង ។

មិនប្តឹងទារសំណងទេ សុំអោយតុលាការជួយសម្រាលទោស និង ដោះលែង

តុលាការខេត្តបាត់ដំបង  
សំណុំរឿងព្រហ្មទណ្ឌ  
លេខ ៩៣៤ ចុះថ្ងៃទី ២១  
ខែ វិច្ឆិកា ឆ្នាំ ២០០៥  
សាលក្រម  
លេខ ៣៨ ក ចុះថ្ងៃទី ១៧  
ខែ កុម្ភៈ ឆ្នាំ ២០០៦

ជនជាប់ចោទ ។

ជនខគ្រោះ

-ឈ្មោះ ខ ត ភេទប្រុស អាយុ ១៧ឆ្នាំ ជាតិខ្មែរមានទីលំនៅភូមិតាំងយូរ ឃុំអូរដា ស្រុកកំរៀង ខេត្តបាត់ដំបង ។

ការប្រព្រឹត្តិរបស់ជនជាប់ចោទមានដូចតទៅ

កាលពីថ្ងៃទី ១៧ ខែ វិច្ឆិកា ឆ្នាំ ២០០៥ វេលាម៉ោង ៧:០០យប់ នៅចំណុចភូមិតាំងយូរ ឃុំអូរដា ស្រុកកំរៀង ខេត្តបាត់ដំបង ជនជាប់ចោទឈ្មោះ ង សត បានប្រើពូថៅវាយទៅលើជនរងគ្រោះឈ្មោះ ខ ត ខាងសំប៉ែតផ្នែកពូថៅ ចម្ងាយខាងឆ្វេងបណ្តាលអោយបែកឈាមដួលសន្លប់ ដោយខឹងនឹងជនរងគ្រោះឈ្មោះ ខ ត ស្រែកឡឡា និង និយាយ អោយក្ត ។

-តាមរបាយការណ៍ព្រឹត្តិហេតុលេខ ០១៦/០៥ ចុះថ្ងៃទី ១៨ ខែ វិច្ឆិកា ឆ្នាំ ២០០៥ របស់ប៉ូលីសនគរបាល រដ្ឋបាល ឃុំអូរដា បានបញ្ជាក់ថា កាលពីថ្ងៃទី ១៧ ខែ វិច្ឆិកា ឆ្នាំ ២០០៥ វេលាម៉ោង ៧:០០យប់ នៅចំណុចភូមិ តាំងយូរ ឃុំអូរដា ស្រុកកំរៀង មានករណីបង្ករបួសស្នាមកើតឡើង បង្កដោយឈ្មោះ ង សត បានប្រើពូថៅវាយទៅលើ ឈ្មោះ ខ ត បណ្តាលអោយរបួសយ៉ាងធ្ងន់ ។

-តាមដីកាបញ្ជូនរឿងអោយជំនុំជំរះលេខ ១០៦ ពស.ព្រទ ចុះថ្ងៃទី ១១ ខែ មករា ឆ្នាំ ២០០៦ របស់ចៅក្រម ស៊ើបអង្កេត បានសំរេចចោទប្រកាន់លើឈ្មោះ ង សត ពីបទបង្ករបួសស្នាមដោយចេតនាមានអាវុធ ប្រព្រឹត្តទៅ ភូមិតាំងយូរ ឃុំអូរដា ស្រុកកំរៀង ខេត្តបាត់ដំបង កាលពីថ្ងៃទី ១៧ ខែ វិច្ឆិកា ឆ្នាំ ២០០៥ មកជំនុំជំរះតាមច្បាប់ ។

ទៅចំពោះមុខតុលាការពេលសវនាការ

ឈ្មោះ ង សត ជាជនជាប់ចោទបានឆ្លើយបញ្ជាក់ថា សមត្ថកិច្ចចាប់ខ្លួនខ្ញុំបាននៅថ្ងៃខែមិនចាំទេ មូលហេតុ ខ្ញុំបានវាយក្នុងខ្ញុំនៅវេលាម៉ោង ៧:០០ ទៅ ៨:០០នាទីយប់ ដោយវាយនឹងពូថៅខាងសំប៉ែតផ្នែកពូថៅ ដោយពុំដឹង ត្រូវកន្លែងណាទេ ពេលនោះក្នុងខ្ញុំឈ្មោះ ខ ត សន្លប់ ។ មូលហេតុខ្ញុំវាយក្នុងខ្ញុំដោយវាស្រែកឡឡា ពូថៅនោះ ខ្ញុំដើរទៅបត់ជើងជ្រុះនៅកន្លែងបត់ជើង ។

ឈ្មោះ ម ង ជាអាណាព្យាបាលជនរងគ្រោះបានបញ្ជាក់ឆ្លើយថា នាងខ្ញុំត្រូវជាម្តាយឈ្មោះ ខ ត ខ្ញុំមិនបាន ឃើញឈ្មោះ ង សត វាយក្នុងខ្ញុំទេ គ្រាន់តែកូនដួលសន្លប់ រួចយកទៅពេទ្យកំប្រងដេកព្យាបាល ០៤ថ្ងៃរបួសកូន ខ្ញុំបានជាសះស្បើយហើយ របួសកូនខ្ញុំត្រូវចម្ងាយដេរ ១៧ថ្ងៃ ។ មិនប្តឹងទាមទារអ្វីទេ របួសកូនខ្ញុំជាហើយ ។ ខ្ញុំទៅដល់កន្លែងកើតហេតុភ្លាមឈ្មោះ ង សត វាគេចបាត់ ហើយព្រឹកឡើងឈ្មោះ ង សត ចូលមកផ្ទះត្រូវគេចាប់ ខ្លួនតែម្តង ។

ព្រះរាជអាជ្ញាបានធ្វើសេចក្តីសន្និដ្ឋានថា

មានភស្តុតាង និង ពិរុទ្ធភាពគ្រប់គ្រាន់លើឈ្មោះ ង សត ពីបទបង្ករបួសស្នាមដោយចេតនាមានអាវុធ ប្រព្រឹត្ត នៅភូមិតាំងយូរ ឃុំអូរដា ស្រុកកំរៀង ខេត្តបាត់ដំបង កាលពីថ្ងៃទី ១៧ ខែ វិច្ឆិកា ឆ្នាំ ២០០៥ ។

បទល្មើសព្រហ្មទណ្ឌដែលមានចែង និង ផ្ដន្ទាទោសតាមមាត្រា ៤១ នៃច្បាប់ព្រហ្មទណ្ឌអន្តរកាល... ង

ស្នើសុំអោយតុលាការផ្ដន្ទាទោសកំណត់ពី ០៨ខែ ដល់ ២៤ខែ ។

ឈ្មោះ ផ សភ គ្មានសំណូមពរ ។

- បានស្ដាប់ចម្លើយដោះសាររបស់ជនជាប់ចោទ
- បានស្ដាប់ចម្លើយអោយការរបស់ម្ដាយជនរងគ្រោះ និង ជនរងគ្រោះ សាក្សី
- បានស្ដាប់ការសួរដេញដោល ចោទឆ្លើយតទល់
- បានពិនិត្យ កំណត់ហេតុ ឯកសារ ភស្តុតាងនានា
- បានស្ដាប់សេចក្ដីសន្និដ្ឋានចោទប្រកាន់ទោសរបស់តំណាងអយ្យការ
- បានស្ដាប់សំដីចុងក្រោយរបស់ជនជាប់ចោទ
- បានពិចារណាត្រឹមត្រូវតាមច្បាប់ហើយ

**តុលាការខេត្តបាត់ដំបង**

**យល់ឃើញថា**

- ពិតជាភ័យខ្លាចមាននូវអំពើបង្ករបួសស្នាមដោយចេតនាមានអារុំធ នៅភូមិតាំងយូរ ឃុំអូរដា ស្រុកកំរៀង ខេត្តបាត់ដំបង កាលពីថ្ងៃទី ១៧ ខែ វិច្ឆិកា ឆ្នាំ ២០០៥ ប្រាកដមែន ។
- អំពើបង្ករបួសស្នាមដោយចេតនាមានអារុំធ ដែលកើតមាននៅទីកន្លែង និង ពេលវេលាដូចខាងលើពិតជា ប្រព្រឹត្តឡើងដោយឈ្មោះ ផ សភ វាយដោយពូថៅទៅលើក្បាលរបស់ឈ្មោះ ខ ត ជាកូនក្មួយរបស់ ប្រពន្ធខ្លួនប្រាកដមែន ។
- អំពើដែលឈ្មោះ ផ សភ បានប្រព្រឹត្តនៅទីកន្លែង និង ពេលវេលាដូចខាងលើនេះមានធាតុផ្សំគ្រប់ គ្រាន់ជាបទបង្ករបួសស្នាមដោយចេតនាមានអារុំធ ដូចមានបញ្ញត្តិក្នុងមាត្រា៤១ ត្រង់វាក្យខណ្ឌ ៣.៤ នៃ ច្បាប់ព្រហ្មទណ្ឌអន្តរកាល ។ ជនជាប់ចោទជាសមត្ថជន គាត់មានអាយុ ៤២ឆ្នាំ មានស្មារតីជានាល្ល គាត់បានប្រព្រឹត្តអំពើដោយចេតនាដោយមានពូថៅជាឧបករណ៍វាយត្រូវចំថ្ពាសរបស់ឈ្មោះ ខ ត មួយពូថៅ ពិតបណ្ដាល អោយឈ្មោះ ខ ត មានរបួសស្នាមបង្ករដេរ ដើម្បីព្យាបាល ១៧ថ្ងៃរ ។

**យល់ឃើញថា**

- មានភស្តុតាងដាក់បន្ទុកគ្រប់គ្រាន់លើឈ្មោះ ផ សភ ពីបទបង្ករបួសស្នាមដោយចេតនាមានអារុំធ ដូចការ ចោទប្រកាន់របស់អយ្យការប្រាកដមែន ។

**ភស្តុតាងជាក់បន្ទុកមាន**

- ចម្លើយរបស់ជនជាប់ចោទបានឆ្លើយបញ្ជាក់យ៉ាងច្បាស់អំពីអំពើ ដែលខ្លួនបានប្រព្រឹត្តថា នៅថ្ងៃខែមិន ចាំខ្លួនពិតជាបានវាយឈ្មោះ ខ ត ដែលត្រូវជាក្មួយបង្កើតរបស់ប្រពន្ធមួយពូថៅចំក្បាលហូរឈាមដួល ដេកនឹងដី ។
- ចម្លើយអោយការរបស់ជនរងគ្រោះបានឆ្លើយបញ្ជាក់ថា ខ្លួនត្រូវឈ្មោះ សភ វាយខ្លួនមួយពូថៅចំក្បាល កែវកហូរឈាមដួលសន្លប់នៅនឹងដី ចម្លើយនេះស៊ីសង្វាក់ទៅនឹងចម្លើយរបស់ជនជាប់ចោទ ។
- ចម្លើយអោយការរបស់សាក្សីពន្លឺឈ្មោះ ម អ បានបញ្ជាក់យ៉ាងច្បាស់លាស់ថា ខ្លួនបានឮអ្នកជិតខាង

ស្រែកថា ឈ្មោះ គ វាយកូនខ្លួន ខ្លួនរត់ទៅមើល ឃើញកូនខ្លួនត្រូវវរបូសត្រង់ថ្ងាសនាំទៅពេទ្យៗដេរ ១៧ថ្ងៃ ចម្លើយនេះស៊ីសង្វាក់គ្នាទៅនឹងចម្លើយរបស់ជនជាប់ចោទ និង ជនរងគ្រោះ ។  
-កំណត់ហេតុ ឯកសារ ភស្តុតាងនានា ធ្វើឡើងដោយនគរបាលយុត្តិធម៌ ។  
-វត្ថុតាងមានពូថៅមួយ ជាឧបករណ៍ ដែលជនជាប់ចោទបង្កហេតុត្រូវវរបូសរួចបំផ្លាញចោល ។

យល់ឃើញថា

-ឈ្មោះ ង សត ជាជនមិនដែលមានទោសពីមុនមក គាត់បានបង្ករបូសស្នាមទៅលើកូនក្មួយរបស់គាត់ ករិតស្រាលតែមួយកន្លែងទេ គាត់មានលំនៅដ្ឋាន មុខរបរ គ្រួសារត្រឹមត្រូវជាហេតុអាចព្យួរខ្លះបាន ម្យ៉ាងទៀត ម្តាយរបស់ជនរងគ្រោះបានសំណូមពរអោយត្រាប្រណី និង ដោះលែងជនជាប់ចោទដោយ មិនទារសំណងថ្លៃព្យាបាលរបូសកូនខ្លួនទេ ។

ហេតុដូច្នេះតុលាការវិនិច្ឆ័យសេចក្តី

១-ផ្តន្ទាទោសឈ្មោះ ង សត ដាក់ពន្ធនាគារកំណត់ ០៩ខែគត់ តែទោសនេះអោយឈ្មោះ ង សត ទទួល ទោសដូចខាងក្រោម :

- ០៣ខែដាក់ពន្ធនាគារដោយគិតចាប់ពីថ្ងៃឃុំខ្លួន ថ្ងៃទី ២១ ខែ វិច្ឆិកា ឆ្នាំ ២០០៥ ។
- ០៦ខែអោយឈ្មោះ ង សត ទទួលទោសព្យួរ ដោយកំណត់រយៈពេលសាកល្បងកំណត់ ០៥ឆ្នាំគិត ចាប់ពីក្រោយពេលកាត់សេចក្តីនេះតទៅ ។

ពីបទ បង្ករបូសស្នាមដោយចេតនាមានអារុច ប្រព្រឹត្តនៅភូមិតាំងយូរ ឃុំអូរដា ស្រុកកំរៀង ខេត្តបាត់ដំបង កាលពីថ្ងៃទី ១៧ ខែ វិច្ឆិកា ឆ្នាំ ២០០៥ ។

បទល្មើសព្រហ្មទណ្ឌ ទណ្ឌកម្ម និង ការផ្តន្ទាទោស មានបញ្ញត្តិក្នុងមាត្រា៤១ ត្រង់វាក្យខណ្ឌ៣.៤ នៃច្បាប់ ព្រហ្មទណ្ឌអន្តរកាលចុះថ្ងៃទី ១០ ខែ កញ្ញា ឆ្នាំ ១៩៩២ ។

តាមបទបញ្ញត្តិមាត្រា ៨ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ ដែលបានប្រកាសអោយប្រើតាម ព្រះរាជក្រមលេខ នស/រកម/០១០២/០០៤ ចុះថ្ងៃទី ០៧ ខែ មករា ឆ្នាំ ២០០២ ។

២-វត្ថុតាងមានពូថៅ ០១ដងធ្វើពីឈើប្រវែង ៧០ស.ម ផ្ទៃប្រវែង ១២ស.ម មុខផ្ទៃប្រវែង ៧ស.ម ត្រូវវរបូស រួចបំផ្លាញចោល ។

៣-សាលក្រមនេះប្រកាសជាសាធារណៈ ចំពោះមុខជនជាប់ចោទ ។ ទុករយៈពេលប្តឹងទាស់ និង បើក ផ្លូវប្តឹងឧទ្ធរណ៍តាមកំណត់រយៈពេល ០២ខែ គិតចាប់ពីថ្ងៃប្រកាសសាលក្រមនេះតទៅ ។

ត្រឡប់ក្តីសវនាការ

ចៅក្រមជំនុំជំរះ



តាមសាលក្រមនេះ និង អោយអាជ្ញាធរគ្រប់តំណែង គ្រប់ជាន់ថ្នាក់ ជួយអនុវត្តអោយបានសម្រេច បើមានសំណូមពរ ត្រឹមត្រូវតាមច្បាប់ ។

-

បាត់ដំបង, ថ្ងៃទី ១៨ ខែ មេសា ឆ្នាំ ២០០៦

ជ. ត្រឡាបញ្ជីសវនាការ

ឆនឃើញ

បាត់ដំបង, ថ្ងៃទី ១៨ ខែ មេសា ឆ្នាំ ២០០៦

ប្រធានតុលាការខេត្ត

